

ఆదిలాబాద్ గిరిజన సోరంటాలు

౩. బాలగోపాల్

"గిరిజనుడికి అడవి తన స్వగృహంలాంటిది. అతని పురిటిల్లయినా ఉయ్యాల అయినా అడివే. చెట్లతోబాటు, జంతువులతోబాటు, గిరిజనుడు ఆ అడవి వెచ్చటి ఒడిలో పెరుగుతాడు. ఒకరికూక్కులను ఒకరు భంగపరచుకోకుండా, సామరస్యంగా. ఈ ప్రాణులన్నీ అడవిలో జీవిస్తాయి. చేపకు నీరెలాంటిదో గిరిజనుడికి అడవి అలాంటిది. ప్రాణి అడవికంటే గుర్తించగలడు, ప్రాణిపక్షిపేరు, మొక్కపేరు, జంతువు పేరు, చివరికి కీటకాలపేర్లుగూడ చెప్పగలడు. అతను అడవిని ప్రేమిస్తాడు, ఆ అడవి ప్రేమకు, ఆరాధనకు సాక్షుడవుతాడు. కేవలం షికార్ కోసం అతనెన్నడూ జంతువులను చంపడు. ఉబుసుపోకకు ఎన్నడూ ఒక్కచెట్టునూ సరకడు. అతను ప్రకృతివిద్. ప్రేమమయి అయిన తల్లిలాగా ప్రకృతి అతన్నిపోషించి, లాలించి, సంరక్షిస్తుంది".

ఆధునిక విశ్వవిద్యాలయ సామాజిక శాస్త్రవేత్తలకూ వెన్నెలకంటే రాఘవయ్య గారికి ఒకతేడావుంది. ఆయనలో శాస్త్రీయపరిశోధన ఎక్కడ అంతమవుతుందో, ఆవేశ అభిమాన అతిశయం ఎక్కడ ప్రారంభమవుతుందో చెప్పడంకష్టం. అది గాంధీభక్తిగానీ, లేక హాయిగా స్వేచ్ఛగా అడవులలో జీవిస్తారని పట్టణప్రాంత మేధావుల చేత ఊహించబడే గిరిజనులపట్ల ప్రేమగాని, వాటి వ్యక్తీకరణకు ఇబ్బందికరమయిన వాస్తవాలను అడ్డంరానివ్వడు.

రాజ్యం, లేకప్రభుత్వం నాగరిక సమాజంలో ఒకబలమయిన నిర్బంధక శక్తి. అది గిరిజనుల ఆదిమవ్యవస్థలో వుండదు. ఆ కారణంగా నాగరికులు- అందులో మరీ ముఖ్యంగా విశ్రాంతిలతను ప్రేమించే పెటేబూర్లువా మేధావులు- గిరిజనులు 'స్వేచ్ఛ'గా జీవిస్తారనుకుంటారు. కాని రాజ్యం కేవలం ఒకానొక నిర్బంధకశక్తి మాత్రమే. అది ప్రత్యక్షంకావడంవల్ల, మన విశ్వాసాలలో భాగంకాకుండా బయటి నుండి మనమీద పనిచేయడంవల్ల, అదొక్కటే నిర్బంధకశక్తిగా కనిపించడం సహజం. కాని నిజానికి అంతకంటే బలీయమయిన ఆచారాలు గిరిజనులను కట్టి వేస్తాయి. అజ్ఞానంనుండి, భయంనుండి పుట్టిన ఈ ఆచారాలు అన్ని విషయాలలోనూ ప్రామాణికతను నిర్దేశిస్తాయి. వేటాడినా, వ్యవసాయంచేసినా, వయసొచ్చినా, ఏదీ 'స్వేచ్ఛ'గా జరగదు, ఆచారాలను అనుసరించి జరగాలి. ఆ నియమాలు గిరిజనుడిమీద బయటినుండి వ్రాసినవని అతని విశ్వాసాలలో అవి

భాగమయివుంటాయి. కాబట్టి నిర్బంధంగా కనిపించకపోవచ్చు. కాని కనిపించేదే వాస్తవమనుకోవడం చాలా పేలవమయిన దృక్పథం. అంతేకాకుండా, గిరిజనుడు ప్రకృతితో పూర్తిగా సామరస్యంగా జీవించడు. సామరస్యమావుంటుంది, ప్రకృతితో పోరాటమూ వుంటుంది. పోరాటమే ప్రధానంగా వుంటుంది. ఈ విషయాలన్నీ చెప్పడం కీర్తికేసులయిన రాఘవయ్యగారి ఆత్మకు విద్యాబోధ చేయడానికికాదు, విప్లవ రచయితలు గిరిజనుల జీవితాన్ని romanticise చేయకూడదని హెచ్చరించడానికి.

కొద్ది అభివృద్ధి చెందిన దశలో ప్రకృతితో గిరిజనుడి పోరాటం ప్రధానంగా భూసారాన్ని ఆవరించుకొని వుంటుంది. భూమి ఎక్కడ సారవంతమయి ఉంటుందో అక్కడే అడవి దట్టంగా వుంటుంది, వ్యవసాయంగూడ అక్కడే ఫలవంతమవుతుంది. ఉబుసుపోకకు గిరిజనుడు చెట్లను నరకడన్నది వాస్తవమే, కాని సారవంతమయిన భూమికోసం అడవితో పోరాటం తప్పదు. భూమి అంతగా సారవంతం కానిచోట అడవిపల్చగా ఉండవచ్చు. కాని అనేల మీదగూడ భుక్తిని పొందడం కోసం పోరాటం చేయాలి. ఇది మరీ నికృష్టమయిన వైరుధ్యం. ఫలమివ్వని నేలమీద ఫలంకోరే శ్రమపడే ఆరాటం.

ప్రకృతితోటి పోరాటంలో ఆదిలాబాద్ గిరిజనులు ఒకరకంగా అదృష్టవంతులు. ఆదిలాబాద్ నేల చాలా సారవంతమయినది. లోతుగా దున్నవలసిన అవసరం లేకుండా గిరిజనులకు అలవాటయినపోడు వ్యవసాయంతోనే జీవితం వెళ్ళబోసుకోవచ్చు. కొంత ప్రాంతంలో అడవి నరకడం, మూడో నాలుగో పంటలు తీయడం, తరువాత ఆ ప్రాంతంలో భూసారం క్షీణిస్తుంది కాబట్టి దాన్ని పీడుపెట్టి మరికొంత అడవిని నరకడం, అక్కడి నుండి మళ్ళీ మరొక ప్రాంతానికి పోవడం, ఇట్లానడుస్తుంది పోడువ్యవసాయం. ఇట్లా ఎన్నికతాల్లాలపాటు ఆదిలాబాద్ గిరిజనులు జీవించారో గాని, 20వ శతాబ్దం వరకు వాళ్ళను ఎవ్వరూ ఇబ్బందిపెట్టినట్టు కనిపించదు. 20వ శతాబ్దంలోనయినా వాళ్ళను ఇబ్బంది పెట్టడానికి ఆ భూసారమే కారణమయింది. ఆదిలాబాద్ అడవులు తేకుఅడవులు. నేల సల్లరేగడినేల. వాటినిచూసి ఎవరికయినా నోరూరడం సహజం. నిజాం నవాబులనోరు 20వ శతాబ్దం వరకు ఊరలేదంటే, హూడల్ ప్రభుత్వం సహజమయిన అలసక్యమే దానికి కారణం. చివరికి, మట్టా పున్న బిటిష్ పాలిత ప్రాంతాలనుచూసి, ఆ నేలలో పరిపండిసేనూ, ఆ అడవు

లను కలపవ్యాపారానికి వాడుకుంటే, తనకెంత రెవెన్యూ వస్తుందోకదా అని నిజాం నవాబు లెక్కవేసుకున్నాడు.

పత్తిని విస్తృతంగా వ్యాపారపంటగా పండించే అలవాటు మనదేశానికి బ్రిటిష్ వాళ్ళ వల్ల వచ్చింది. చాలా ప్రాచీనకాలంనుండి మనదేశం నాణ్యమయిన నూలుబట్టల ఉత్పత్తికి ప్రసిద్ధం. అయితే గతంలో రవాణాసౌకర్యాలు అపరిణతంగా వుండడం వల్ల ఏ గ్రామానికి ఆ గ్రామంకాకున్నా ఏ ప్రాంతానికి ఆ ప్రాంతం తనకు అవసరమయిన పత్తి పండించుకునేది. ఇవ్యాళ పత్తిపంట సాపేక్షికంగా అరుదయిన బెంగాలు గూడ ఒకప్పుడు ఛానా నూలువస్త్రాలకు అవసరమయిన పత్తి తానే పండించుకునేది. బ్రిటిష్ వాళ్లు రైల్వేలైన్లు వేసిన తరువాత ఈ పరిస్థితి మారింది. పత్తి పంటకు లాయకయిన ప్రాంతాలలో పత్తి మాత్రమే విస్తృతంగా పండించడం ప్రారంభమయింది. బెంగాల్ వంటి ప్రాంతాలు తమకు కావలసిన పత్తిని దాదాపు మొత్తం దిగుమతి చేసుకోవడం మొదలుపెట్టాయి. ఈ పరిణామంవల్ల, ఆయా ప్రాంతాలలో భూమిశిస్తు ఖీద, రవాణాసౌకర్యమేవ బ్రిటిష్ రాజులకూ నవాబులకూ జాగీర్దార్లకూ ఆదాయం పెరిగింది. కాబట్టి వాళ్ళు తమ సంస్థానాలలో పత్తిపంటను ప్రోత్సహించడం మొదలుపెట్టారు. దేశంలో నూలుబట్టల సంఖ్య పెరిగేకోర్కీ ఈ ప్రోత్సాహం కూడ తదనుగుణ్యంగా పెరిగింది. అదిలాబాద్ అడవులలోని నల్ల రేగడినేల పత్తికి లాయకయినదన్న ఆలోచన 20వ శతాబ్ది ఆరంభంలో హైదరాబాద్ నిజాంకూ వచ్చింది.

మరి దానికోసం ఏంచేయాలి? గోండ్లనూ కోలాంలనూ నాయక్ పోలనూ కూర్చోబట్టి పత్తి ఎట్లా పండించాలో నేర్పించి వాళ్ళను పూర్తిగా వ్యవసాయదార్లగా మార్చు చ్చు. అది ఒక సోషలిస్టు ప్రభుత్వం చేసేవని. కాని దోపిడీదారయిన నిజాం నవాబుకు అంత ఓపిక ఎక్కడిది? ఆయన గిరిజనుల అడవులను గిరిజనేలర భూస్వాములకు వేలంపాడి పట్టాచేయించాడు. ఈ రకంగా అసిఫాబాద్ ప్రాంతంలో (అదిలాబాద్ జిల్లాకు ఉత్తరభాగం) కొన్ని వేల ఎకరాలను బ్యాంక్రాంట్, ముస్లిం, సెలమ భూస్వాములు చేజిక్కించుకున్నారు. వీళ్ళు వ్యవసాయదారులు కాదు దొరలు. దక్షిణాన కరీంనగర్ ను ఆనుకొనివున్న లక్నెట్టిపేట దొరలు కొండ్రు ఇబ్రహీంకుండ ఈ భూములను కొనుక్కున్నారు. కాబట్టి కొనుక్కున్న భూములను సాగుచేయడం కోసం కాపు, మరాఠా, కున్బి, తదితర కులాలరైతులకు (ఆంధ్ర సుండి, మహారాష్ట్ర సుండి) రప్పించి కొలుదారగా నియమించారు. గిరిజనులకు భూమి ప్రోత్సే

పోయింది. కనీసం ఆ భూమిలో జీతానికో తాలుకో పనిచేసే 'భాగ్యం' గూడ లేకుండా పోయింది. ఆసిఫాబాద్ వదిలి అడవిలోపలి ప్రాంతానికి వలసపోవలసి వచ్చింది. ఇది ఒక దెబ్బ.

రెండవ దెబ్బ దీనిమీద రోకటిపోతే అయింది. కలవర్యాపాఠశాలకోసం, దాని నుండి వచ్చే రెవెన్యూకోసం. అడవుల్ని 'సంరక్షించడం' 1920లలో మొదల అయింది. గిరిజన గూడాల చుట్టూ సాగులోవున్న భూమిని మినహాయించి మిగిలిన అడవిని 'రక్షిత' అడవులగా ప్రకటించారు. అయితే గిరిజనులు చేసేది పోడవ్యవసాయం కాబట్టి ఇవ్వక సాగులోవున్న భూమిని రేపు సాగు చేయరు. లోతుగాడున్నడం, నీళ్లు పెద్దడం, ఎరుపులు వేయడం ఉండవు కాబట్టి అది భూసారాన్ని కోల్పోతుంది. కాబట్టి మిగిలిన భూమి సంతా రక్షిత అడవిగా ప్రకటించి ఆక్కడ చెట్లు నరకడాన్నీ వ్యవసాయం చేయడాన్నీ నిషేధిస్తే, గిరిజనుల జీవనం అసాధ్యమయిపోతుంది. అడవి సరికి ఫారెస్ట్రీ డిపార్ట్ మెంటుతో ఘర్షణ కయినా దిగాలి, లేదా గూడెం పెదిలి అడవి లోతు ప్రాంతానికయినా పోవాలి. అట్లా ఘర్షణ కుదిగినవారిలో కొమురం భీము ఒకడు.

భీముని ఆసిఫాబాద్ దగ్గర సంకేపల్లి గ్రామం. అడవి భూములను భూస్వాములకు పట్టా చేసిన కార్యక్రమంలో విస్తృతంగా దెబ్బతిన్నది ఆసిఫాబాద్ ప్రాంతం. ఈ ఆక్రమణ గురించి ఆస్ట్రేలియాకు చెందిన సామాజిక శాస్త్రవేత్త హెమెండాల్డ్ చాలా విషయాలు చెప్తాడు. మునిక్ గడ్ కొండల దగ్గర కేవలం 10 గిరిజనేతర కుటుంబాలు 10 వేల ఎకరాలు పట్టా చేయించుకున్నాయట. మందమరి భూస్వామి ఈ శతాబ్ద ఆరంభంలో కరీంనగర్ నుండి వలసవెళ్ళి 1946 నాటికి 8 వేల ఎకరాలు సంపాదించుకున్నాడట. గిరిజనేతర భూస్వాములకు ఇంతటి ఖరీదరీమాణంలో భూములు దొరికాయి. కాని అదే అడవిలో గిరిజనులకు పట్టాలు కావాలంటే దొరికేవికాదు. దానికి మూడు కారణాలు కనిపిస్తాయి. ఒకటి, ఈ పట్టాలిచ్చే కార్యక్రమం వెనకవున్న ఉద్దేశ్యం పత్తి పంటను విస్తృతం చేయడం. ఆ పనికి ఆనాటికి గిరిజనులు సమర్థులుకారు. రెండవది, పట్టారావాలంటే పట్వారీల సహాయ సహకారాలు కావాలి. దానికి మైరబీలు, లంచాలు, అవసరం. గిరిజనులకు ఇవేవీ సాధ్యంకావు. మూడవది, పోడవ్యవసాయం చేసుకునేవారికి నిజానికి పట్టాలు తీసుకోవడంలో గూడ ఇబ్బందివుంది. స్థిరంగా ఒకే కమతం మీద వ్యవసాయం చేసేవారు పట్టా తీసుకోగలరుగాని, అడవి

కుంటారు ? అందుకే అంతకుపూర్వం గూడ గిరిజనులు నిజాం ప్రభుత్వానికి శిస్తు చెల్లించేవారుగాని, భూమికి పట్టాలేదు. ఆ సంవత్సరం ఎంతభూమిలో పంటపేసారో దాన్నిబట్టి శిస్తుకడుతూవుండేవారు. దీనిని సివా-ఇ-జమాబంది అంటారు. (సివా అంటే మినహాయింపు. జమాబంది అంటే పట్టా ఇవ్వడం ద్వారా శిస్తు ఖరారు చేసే పద్ధతి. ఇంగ్లీష్ లో revenue settlement). ఈ సౌకర్యాన్ని మొదట్లో నిజాం ప్రభుత్వమే గిరిజనులకు కల్పించింది. అడవి గిరిజనులదే అయినంతకాలం జాగానే నడిచిందిగాని, అడవిభూమిలో జమాబంది ప్రారంభించిన తరువాత ఈ సౌకర్యమే గిరిజనులకు ఉరితొడిగింది. కరీంనగర్, లక్కెట్టిపేట. ప్రాంతాలనుండి భూస్వాములు వచ్చి వేలకు వేల ఎకరాలను పట్టా చేసుకుంటే గిరిజనులు చూస్తూ ఊరుకోవాల్సి వచ్చింది. తరతరాలుగా గిరిజనులు ఆ భూమిని సాగు చేస్తున్నారు. శిస్తు గూడ నిజాం ప్రభుత్వానికి చెల్లిస్తున్నారు. కాని పట్టా మాత్రం లేదు. ఆ భూస్వాములు గూడ చాలా తెలివిగా ప్రవర్తించేవారని హెమెండార్స్ అంటాడు. వాళ్లు అడవులను పట్టా చేయించు కోకుండా, గిరిజనులు సాఫ్టు చేసిన భూములను మాత్రమే చేయించుకునేవారు. ఆ భూములనుండి బేదఖర్ చేయబడ్డ గిరిజనులు మళ్ళీ వేరే అడవికి పోయి కొంతకాలం సివా జమాబంది ప్రాతిపదిక మీద పోడువ్యవసాయం చేసిన తరువాత భూస్వాములు అక్కడికి గూడ వచ్చి ఆ భూమిని పట్టా చేయించుకునేవారు. ఈ రకంగా పులితరిమిన లేడిపిల్లలలాగా గిరిజనులు అడవులన్నీ నిస్సహాయంగా తిరిగారు.

ఇది చూలడనప్పట్టు 1920 తరువాత అడవుల సంరక్షణ (forest conservancy) మొదలయింది. ఎవరికోసం సంరక్షణ, ఎవరినుండి సంరక్షణ, అంటే కలప వ్యాపారంకోసం సంరక్షణ, గిరిజనులనుండి సంరక్షణ, అనిసమాధానం. భూస్వాముల దాడికి తట్టుకోలేక కొత్త అడవులను నరికడం మొదలుపెట్టిన గిరిజనులు ఫారెస్టు పట్టాలతోనూ అధికారల్లతోనూ తలపడక తప్పలేదు. వాళ్ళను మెప్పించి లంచాలిచ్చి 'సివాంచెస్' అంటూ బ్రతికాలి, లేదా మళ్ళీ వలస వెళ్ళాలి. పట్టాలు తీసుకొచ్చే భూస్వాములతోనూ ఫారెస్టు అధికారల్లతోనూ నిత్యం పోరాటం చేయడం గిరిజనుల బ్రతుకయింది, ఇరవయ్యవ శతాబ్ది ఆరంభంనుండి.

అటువంటి ఒకతగువులో భీము చిక్కుకున్నాడనీ, అరెస్టు తప్పించుకోవడానికి పారిపోయి చాలా ప్రాంతాలు తిరిగివచ్చాడనీ, అస్సాం తేయాకుతోటలలో కొంతకాలం పనిచేసాడనీ, అక్కడండగా అల్లారి సీతారామరాజు నతీసిన మవ్య పోరాటాన్ని గురించి విన్నాడనీ చెప్తారు. అదెట్లా గున్నా, 1935 ప్రాంతంలో మళ్ళీ

భీము ఆసిఫాబాద్ కు తిరిగివచ్చాడు. తిరిగివచ్చి మరొకొద్ది గోండు, కొలాం, నాయర్ పోర్డ్ కుటుంబాలతో బాటేయురీలో స్థిరపడ్డాడు. బాటేయురీ ఆసిఫాబాద్ కు 12 మైళ్లు పశ్చిమానవుంది. అక్కడ 5 సంవత్సరాలున్నాడు. వాళ్ళంతా అడవిసరుక్కుని వ్యవసాయంచేయడం మొదలుపెట్టారు. ఆయితే 1940 నాటికి 'అడవుల సంరక్షణ' చట్టాలు వాళ్ళ గ్రామానికి వచ్చాయి. పట్టాలు లేని వాళ్ళను వెళ్ళి పొమ్మన్నారు. పోలీస్ వాళ్ళ ఇళ్లు కాలదెట్టి వాళ్ళను చెల్లాచెదురు చేశారు. అట్లా చెదిరిపోయిన వాళ్ళలో కొందరికి బాటేయురీకి అయిదో అరో మైళ్ళు దూరానవున్న జోదేఘాట్ (లేక బోదెన్ ఘాట్)లో స్థిరపడడానికి అనుమతి ఇచ్చారు. వాళ్ళలో భీము ఒకడు. ప్రభుత్వం అనుమతి ఇచ్చినా గూడ ఫారెస్ట్రీ అధికారులు గిరిజనులను దబ్బులకోసం హింసించడం మొదలు పెట్టారు. దబ్బులయ్యకపోతే భూమిపట్టా కానివ్వమనీ, ఇళ్లు కాలవెడతామనీ, తెదిరించారు. భీము మైదరాబాద్ కు వెళ్ళి 57 ఎకరాల ప్రాంతాన్ని సాగు చేసుకోవడానికి అనుమతి తెచ్చుకున్నట్లు చెప్తారని హెమెండాల్స్ అంటాడు. అప్పటికీ ఫారెస్ట్రీ అధికారులు కనికరించకపోయేసరికి రెవెన్యూ డిపార్ట్ మెంటుకు భీము పిటిషన్ పెట్టుకున్నాడట. (ఇదంతా హెమెండాల్స్ వంటి గిరిజన సానుభూతిపరుల కథనం. ప్రభుత్వ అధికారి అయిన ఆసిఫాబాద్ ప్రభావతాలూకదారు అబ్దుల్ నజార్ సాహెబ్ కథనం వేరేవిధంగావుంది. తాము గిరిజనులకు జోదేఘాట్ దగ్గర భూమి ఇవ్వడానికి సిద్ధమేగానీ, తాము ఇవ్వగలిగింది భీము ఆశలకు చాలలేదనీ, అతను తనకొక్కడికే 5 గ్రామాల జాగీరు కావాలని కోరాడనీ, నజార్ సాహెబ్ ఆరోపించాడట. ఈ ఆరోపణ విషయం తరువాత చూద్దాం).

ఈ తతంగం ఒకపక్క నడుస్తుండగానే ఒక ఫారెస్ట్రీ రేంజరు వీళ్ళను భూములనుండి ఖాళీ చేయించడానికి వచ్చాడట. గిరిజనులు అతనినీ అతనితోప్పు చౌకీదార్లనూ తన్నిపంపించారు. కేసయింగి, అరెస్టువారంట్లు మంజూరయినాయి. 12 రోజుల తరువాత డి.ఎస్.పి స్వయంగావచ్చి, కొంత సుర్షణజరిగాక భీమును, మరొక అరుగురు గోండ్లను, అరెస్టు చేసి అక్కడికక్కడే జమానత్ మీద విడిచిపెట్టాడు. కేసు మొదలయ్యాక మాత్రం భీముగాని అతని తోటివారుగాని కోర్టుకు హాజరుకాకపోయేసరికి, ఆసిఫాబాద్ ఉపతాలూకదారు (second taluqdar) భీమును తదితరులను అరెస్టు చేయడానికి భారీ సన్నాహాలతో బయలుదేరాడు. సాయుధులయిన 94 గురు పోలీసులతో వెళ్ళాడు. వెంట ఒక డాక్టరు గూడ ఉన్నాడట. ప్రక్క గ్రామానికి చేరి, లొంగి పొమ్మని భీముకు సందేశం పంపారట. భీము మన్నించాడుకాదు. తరువాతిరోజు

చనిపోయారు. కొందరు తీవ్రంగా దెబ్బలుతిన్నారు. నిజనిరూపణ కమిటీ రిపోర్టు ప్రకారం మొత్తం మృతుల సంఖ్య 14. వాచేయూరీ, జోడేపూట్ పోరాటం అక్కడితో ఆగిపోయింది. ఈ సంఘటనలను గిరిజనులలోని వికృత మయన అసంతృప్తి, అలజడి ఉన్నాయన్నది స్పష్టమే. కాని దీనిని సంఘాల పోరాటంతోనో లేక మన్య పోరాటంతోనో సమానమయిన తీవ్రత, విస్తృతి, నిర్మాణం, కలిగిన పోరాటంగా చెప్పవచ్చునా అంటే అనుమానమే. భీము చనిపోకుంటే ఏమయ్యేదోగాని, పోరాటం అపరిణతంగా వుండగానే జోడేపూట్ కాల్పులు జరగడంవల్ల అది పూర్తిగా ఎదగకుండానే సమసిపోయింది. చాలా పరిమితమయిన ఈ పోరాటాన్ని గిరిజన తిరుగుబాటు (tribal rebellion) అనడానికి వీలులేదని హెమెండార్స్ గూడ అంటాడు.

ఈ పోరాటాన్ని గురించి, కొమురంభీము గురించి, ప్రభుత్వ అధికారుల చెప్పిన విషయలు చాలా ఆసక్తికరమయినవి. వాటికీ, ఇవ్వాళ ప్రజాపోరాటాల గురించి ప్రభుత్వాలు చేసే వక్రీకరణలకూ అణుమాత్రం తేడాలేదు. భీముకు రాజ్యాధికార కాంక్ష వుండిందట. అతను మిగిలిన గోండ్లలాగా అమాయకంగా నిరాక్షరాస్యుడిగా వుండిపోక (దుర్మార్గుడు) ఎక్కడెక్కడికోపోయి ప్రపంచజ్ఞానం సంపాదించుకు చ్చాడట. అతనికి మహాదేవ్ అనే విద్యావంతుడయిన గోండు టీచరు సలహాదారుగా ఉండేవాడట. ఆ ద్రోహి సహాయం లేకపోతే భీము తన దుశ్చర్యలను కొనసాగించ లేకపోయేవాడనీ, జోడేపూట్ కాల్పుల తరువాత మహాదేవ్ ఎక్కడికో పారిపోయాడనీ, అతన్ని గూడ ఆరెస్టు చేసి తీరుతామనీ, జోడేపూట్ కాల్పుల గురించి రాసిన ప్రభుత్వ రిపోర్టు శబదం చేస్తుంది. ఆసిపాబాద్ ప్రధాన తాలూకదారు అబ్దుల్ సత్తార్ మాటల్లో చెప్పాలంటే, "భీముకు ఈ ప్రాంతంలో ఒక గోండు రాజ్యాన్ని ఏర్పరచి, ఇక్కడి గోండ్లందరినీ తన పాలనక్రిందికి తెచ్చుకోవాలన్న కాంక్ష వుండింది తనకు 5 గామాల జాగీరు ఇమ్మనిగూడ అతను తన్నొకసారికోరాడు." గోండ్లను మోసం చేయడానికి, తనకు మంత్రోక్తి వుండనీ, తనతో వుంటే బుల్లెట్లు ఏంచేయవనీ, బుకాయించేవాడట. ఇట్లా గోండ్ల మూర్ఖత్వాన్ని వాడుకొని తానొక జాగీరు పొందాలనో రాజ్యం స్థాపించాలనో పన్నాగం పన్నాడట.

అబ్దుల్ సత్తార్ సాహెబ్ ఈ ఆరోపణలు చేసి ఊరుకోలేదు. ప్రజల నాయకులకూ ప్రజలకూ మధ్య వైరుధ్యం సృష్టించే దోపిడీవర్గాల సంప్రదాయాన్ని అనుసరించి, భీముచేత మోసపోయిన 'అమాయక గోండ్ల' తరుపున తానేవ్యయంగా వకలావుచ్చుకొని నిజాం ప్రభుత్వానికి అర్జీపెట్టుకున్నాడు. "భీము నక్కజిత్తు

లకు ఈ గోండ్లంతా మోసపోయారు. వీళ్ళకు ప్రభుత్వాన్ని ఇబ్బందిపెట్టే ఉద్దేశ్యం లేదు. కాబట్టి దయవంచి వీళ్ళను క్షమించి కేసులుకొట్టేయాలి" అని రాసాడు. అంత తొత్ ఆగక గోండ్ల పేరుమీదగూడ ఒక అక్షీరాసి అంబాదాస్ రావు, రాంచందర్ రావు ఆనే ఇద్దరు గోండ్లచేత సంతకం చేయించాడు. అందులో, "మాకు స్వేచ్ఛగా ఆడవి నరుక్కునే హక్కు ఇప్పిస్తానని కొమురంభీము చెప్తేవచ్చాము. మీరు జోడేఘాట్ కు వస్తున్నానీ, బంజరు ఖాములకోసం మీకు అక్షీ సమర్పించుకుందామనీ, మాతో వెళ్తే లనాడు జోడేఘాట్ కు వచ్చాము. మీరు మమ్మల్ని అక్కడి నుండి వెళ్ళి పొమ్మన్నప్పుడు వెళ్ళిపోయే వాళ్ళమేగాని, భీము తన చుట్టావున్న మంత్రీవలయాన్ని దాటితే పోరాటపోతాయని తెలిపించాడు కాబట్టి కాల్పులు జరిగేదాకా భయపడుతూ ఆర్కడే వున్నాము. తూటాలను తాను చేతులతో ఆపేస్తాననీ, మింగేస్తాననీ, భీము హామీ ఇచ్చాడు" అని వాళ్ళచేత అనిపించాడు. అతనికి గోండ్లపట్ల నిజంగా ప్రేమవుందని అనుకునే ఆవకాశం వుంది కాబట్టి, గోండ్ల భూమిసమస్య గురించి అతనే ఏమంటాడో చెప్పకోవాలి. ప్రస్తుత ప్రభుత్వ విధానాన్ని మార్చుకోవలసి ఉంటుందా అన్న ప్రశ్నకు సమాధానంగా, "జోడేఘాట్ సంఘటనకూ ప్రభుత్వ విధానాలకూ ఏరకమయిన సంబంధం లేదు. కాబట్టి ప్రభుత్వవిధానాన్ని సవరించే ప్రయత్నం గాని పునరాలోచించే ప్రయత్నం గాని లేదు" అంటాడు.

భీముమీద ఆసిఫాబాద్ తాలూకాదార్ వేసిన ఆరోపణలో రెండువిషయాలున్నాయి. ఒకటి, భీముకు మంత్రీశక్తివుందనినమ్మి గోండ్లు అతన్ని అనుసరించారు. రెండు, అతనికి రాజ్యాధికారకాంక్ష వుండింది. ఒకజాగీరుకోసమో లేకసంస్థానంకోసమో పోరాటంనడిపాడు. వీటిలో రెండవదానిగురించి హెమెందార్ వీమంటాడోనిందాం. హెమెందార్ కు అదిలాబాద్ గిరిజనులతోవున్న పరిచయంగాని, వాళ్ళకు ఆయన పట్లఉన్న ఆదరభావంగాని వేరే ఏ గిరిజనేతరుడికీ ఆనడులేవు. ఆయన సంస్కరణ వాదే అయినా, ఇవాళ్టి మార్క్సిస్టు బిరుదాంచితలయిన సామాజిక శాస్త్రవేత్తలలాగా కాక, తానుపరిశోధించే ప్రజలక్షణాన్ని కష్టనష్టాలనూ వంచుకోవాలనీ, వాళ్ళకోసం చేయగలిగింది చేయాలనీ నమ్మినవ్యక్తి. "భీముకు గోండురాజ్యం ఏర్పంచాలన్న ఆశ ఉండిందన్న వదంతి నిస్సందేహంగా అతిశయోక్తి. అతని ఉద్దేశ్యం, అతని అనుచరుల ఉద్దేశ్యం, చాలాపరిమితమయినది. జోడేఘాట్ పరిసరాల్లో భూమిని నిరాశ్రయంగా సాగుచేసుకోగలగడం, ఫారెస్టుఅధికార్ల అక్రమదోపిడీనుండి విముక్తిపొందడం, ఇదిమాత్రమే వారుకోరింది" అని హెమెందార్ అంటాడు.

రైతాంగపోరాటాలకు చిల్లరజమీందార్లు, జమీందార్లు కాగోరేవారు, కొన్నిసందర్భాలలో స్థానికసంస్థానాధీశులు, నాయకత్వంవహించి రైతాంగం రక్తంతో జాగీర్లు కొనుక్కోవడం మనదేశచరిత్రలో అసాధారణ విషయంకాదు. ముగల్ జాగీర్ల విధానంపట్ల, రెవెన్యూవిధానంపట్ల, ఆనాటిరైతాంగంలో తీవ్రమయిన అసంతృప్తి ఉండేది. అదివిన్నో చిన్న, పెద్ద, రైతాంగ పోరాటాలకు దారితీసింది. కొన్ని సందర్భాలలో రైతాంగంలోని ఆ ఆలజడిని స్థానిక సంస్థానాధీశులు, సామంతులు, తమ నాయకత్వంలోకి తీసుకొని తమఅవసరాలకు అనుగుణ్యంగా మలచుకున్నారు. శివాజీది అదావతే. అంతకంటే చక్కటిఉదాహరణ, యమునానదీ తీరంలోని జాట్ రైతాంగపోరాటానికి నాయకత్వం వహించి ముగల్ ఖాద్ షాను దెదిరించి జమీందారీలు పొందిన జాట్ నాయకులు. అక్బర్ చనిపోయిన తరువాత ప్రజ్వలిల్లిన ఈ జాట్ రైతాంగం తిరుగుబాటుకు మొట్టమొదటి చెప్పకోదగ్గ నాయకుడు చౌరామన్. ఇతని తండ్రికి "గ్రామాలజమీందారీ" ఉండేదట. ఇతను, ఇతనివంటి ఇతరజమీందార్ల వంశీకులూ, ఒకశతాబ్దంపాటు రాచకురుపులాగా ముగల్ ఖాద్ షాలను హింసించిన జాట్ రైతాంగ పోరాటానికి నాయకత్వంవహించి విస్తృతస్రాంతాలలో జమీందారీలు సంపాదించుకున్నారు. అక్బర్ కాలానికి యమునానదీ తీరంలోని జమీందార్లలోని జాట్ కులస్తులసంఖ్యను, 19వ శతాబ్దంలో అదేసంఖ్యతోపోల్చిచూస్తే వీళ్లు ఈ పని ఎంతసమర్థవంతంగా నిర్వహించారో తెలుస్తుందని ఇర్వాన్ చూడీట్ అంటాడు. చివరికి ఈ రైతాంగపోరాటానికి ముగింపుగా బెరంగజేబు మరణానంతరం సూరజ్ మల్ నాయకత్వాన ఒక విశాలమయిన జాట్ రాజ్యాన్ని ఏర్పరుచుకున్నారు. ఈ చరిత్రను దృష్టిలోవుంచుకొని భీముగూడ అట్లాంటినాడేననుకునే అవకాశంపుంది కాబట్టే హెమెండార్ అభిప్రాయానికి నిలువెత్తవలసి ఉంటుంది.

భీముకు మంత్రీకత్తి పుండన్న నమ్మకాన్ని గురించి గూడ హెమెండార్ పుతన అభిప్రాయాన్ని చెప్తాడు. "భీము తనకు మంత్రీకత్తి పుండనీ, దేవుడిమాటలు వినగలననీ, ప్రకటించుకున్నట్టు చెప్తారు. ఇది అసంభవంకాదు ఎందుకంటే, పూనకం వచ్చినప్పుడు దేవుడితో సంభాషించగల ద్రౌణులను గురించి గోండ్లలో నమ్మకాలు ఉన్నాయి." భీము ఒక సాధారణ గోండు కాబట్టి గోండు సంస్కృతిలో భావమయిన నమ్మకాలు కలిగివుండడంగాని, ప్రకటించుకోవడంగాని, నమ్మకాలి విషయాలుకావు. అయితే భౌతిక వైరుధ్యాలను విస్మరించి, గోండ్లు భీమును అనుసరించడానికి ఈ ప్రగల్భాలేకారణమని తీర్మానించే ముందు కొన్నివిషయాలు గుర్తుంచుకోవాలి అల్లారి

సీతారామరాజు నుండి నిన్నటి 'పౌరకల దొర' వరకు గిరిజనులకు నాయకత్వం వహించిన వారందరి గురించీ ఇట్లాంటి ప్రచారమే సాగింది. సీతారామరాజుగాని ఖీముగాని నిజంగానే తమకు అమ్మత శక్తులున్నాయని నమ్మిఉండవచ్చు. వాళ్ళు నమ్మినా సమ్మతున్నా గిరిజనులు నమ్మిఉండవచ్చు. ఇది గిరిజనులకూ గిరిజన నాయకులకూ మాత్రమే పరిమితమయిన విషయంకాదు. 1920 లలో ఉత్తరప్రదేశ్ లోని అవధ్ ప్రాంతపు రైతాంగం గాంధీ గురించి గూడ ఇట్లాంటి సమ్మతాలే కలిగి వుండిందట. ఆ సమ్మతాలబలంతోనే వాళ్ళు కాంగ్రెస్ పిలుపును అందుకొని సత్యాగ్రహ ఉద్యమంలోకి దిగారని అంటారు. లక్నోలో ఒక గుడ్డివాడు గాంధీని వివ్వసించడంతో కళ్ళుపెచ్చాయనీ, సహాయనిరాకరణచేస్తున్న ఒక సత్యాగ్రహిణి అరెస్టుచేసిన పోలీస్ ఇన్స్పెక్టరు తలమీద ఆఠాశం నుండి ఒక ఇటుకపడి తలచిట్టి పోయిందని, విదేశీవస్తు బహిష్కరణ చేయ నిరాకరించిన తన భర్తను ఒక గాంధీ ఆసుచారి శపించగా ఆతని విస్తరిలోని తిండిముఠాగా మారిపోయిందనీ, ఇత్యాది వదంతులు గాంధీ గురించి ప్రచారంలో ఉండేవని కపిల్ కుమార్ అంటాడు. వెనుక బాటుతనంవల్ల ప్రజలలో గుడ్డినమ్మకాలు ఉంటాయి. కాని పోరాటానికి భౌతిక వైరుధ్యాలు ప్రధానకారణం. ప్రజలలోని గుడ్డినమ్మకాలను పోగొట్టడానికి కృషి చేయవలసిన అవసరంలేదనికాదు, కాని ప్రజాశక్తిపులుచేసే దుష్ప్రచారాన్ని చారిత్రక దృష్టితో ఎదుర్కోవాలి.

జోడేపూట్ కాల్పుల తరువాత నిజాం ప్రభుత్వానికి దడపట్టుకుంది. హైమెంబార్స్ పంటి సహృదయుల సహకారంతో ఎన్నో సంస్కరణలు ప్రవేశ పెట్టింది, గిరిజనులకు స్కూళ్ళపెట్టి, గోండ్లీ, మరాఠీ, ఉరుదూ భాషలలో చదువు చెప్పించింది. అంతకంటే ముఖ్యంగా, భూములకు పట్టాలు ఇచ్చించింది. 1946 నాటికి 1 లక్ష 60 వేల ఎకరాలు ఈ రకంగా పట్టాచేయించారనీ, మొత్తం ఆదిలాబాద్ జిల్లాలోని గిరిజనులలో 85 శాతానికి పట్టాలు దొరికాయని, హైమెంబార్స్ అంటాడు. కాని హైమెంబార్స్ (ఉదారవాది కాబట్టి) చెప్పని విషయమేమిటంటే, ఈ లక్ష అరవై వేల ఎకరాలనూ అడవినుండి ఇచ్చారేగాని, భూస్వాములు గతంలో చేజిక్కించుకున్న భూమిని తిరిగి గిరిజనులకు ఇవ్వలేదు. అంటే, గిరిజనులకు భూములు దొరికాయి గాని, అడవులలోకి బలవంతంగా ప్రవేశపెట్టబడ్డ భూస్వామ్యం చెక్కుచెదరలేదు. ఈ సంస్కరణలవల్ల గిరిజనుల బతుకు చాలా మెరుగయిందని హైమెంబార్స్ అంటాడు.

అయితే సంస్కరణలద్వారా గిరిజనులకు పట్టాలు ఇప్పించుచున్నామని, పెయింటింగులు సుడిగుండంనుండి ఆ పట్టాలను సంస్కరణలు రక్షించలేవు. 1950 తరువాత గిరిజనుల భూములు మళ్ళీ పరాయి కరణకు లోనయ్యాయి. గతంలో ఆసిఫా బాద్ లో జరిగింది, ఇప్పుడు చరిత్రనాటకరంగం ఉట్టూరుకు మారింది. ఉట్టూరు ఆదిలాబాద్ జిల్లాకు పశ్చిమభాగానవుంది. ఆనాటికి దట్టమయిన అడవిగా వుండేది. మైదానస్రాంత వ్యాపారస్తులు అప్పటికింకా ఉట్టూరుకుపోలేదు కారణం, ఉట్టూరుకు సరయిన రోడ్లులేదు. కాని 1950 తరువాత ఉట్టూరుకు గుడిసాబూర్ ద్వారా ఆదిలాబాద్ కు, చెరిమెరిద్వారా ఆసిఫాబాద్ కు, కలిపే రోడ్లు వేసారు. తద్వారా వ్యాపారస్తులకు అడవిలోకి ప్రవేశించడానికి మార్గం సుగమం చేసారు. ఈ ప్రమాదాన్ని ఇవ్వాలి వెనకచూపుతో గుర్తించడంకాక, ఆనాడే గుర్తించి ప్రభుత్వాన్ని హెచ్చరించినందుకు మెమెండార్ ను మెచ్చుకోవాలి ఆ వ్యాపారస్తులు ఎక్కువగా మరాఠీవాళ్లు. వాళ్లు గిరిజనులకు సరుకులమ్మి, గిరిజనుల దగ్గర పత్తి, జొన్నలు, కొనుక్కుపోతారు. ముఖ్యంగా, పత్తిపంటను అమ్మకతప్పదు కాబట్టి పత్తికొనుగోలులో వ్యాపారస్తులు చేసేమోసం గిరిజనులకు ప్రాణకంటకంగా తయారయింది. ఇవ్వాలి నంగలి చెప్పకోవాలంటే, క్వింటాలు పత్తికి 550 రూపాయలు దొరికితేనే గాని గిట్టుబాటుకాదని గిరిజనుల అంచనా. కాని మార్కెటులో వాళ్ళకు 400-450 మించి దొరకదు. ఇది ఒక్క ఆదిలాబాద్ నమస్యేకాదు, పత్తిపాడునుండి పాండు గూడెం వరకు పత్తిపండించే రైతులందరి సమస్య ఇదే. అయితే గిరిజనులు అమ్మకంలోనేకాక కొనుగోలులో గూడ విపరీతంగా నష్టపోతారు. ఫలితంగా ఆ వ్యాపారస్తులకే అప్పులపాలవుతారు. అప్పుకు వడ్డీ ఎంతో, ఎంతకాలానికీ ఎంత అవుతుందో, ఆ షాహుకార్లకే ఎరుక. తనకున్న 5-10 ఎకరాల భూమిని అతను అప్పుకింద ఆక్రమించుకున్నాడే గిరిజనుడికి తెలుస్తుంది. 'నాగటిచాళ్ళలో లగిలిసరైతాంగ పోరాటం'లో ఈ షాహుకార్ల దోపిడీ గురించి చాలా ఉదాహరణలు ఇచ్చారు. అందులో ముదిరారుజంగావున్నది గుర్తుచేసుకుంటే ఇంద్రవెల్లి పూర్వరంగం అర్థమవుతుంది. వికల్ అనే షాహుకారు శిశు అనే గోండుకు 200 రూపాయలు అప్పిచ్చి కేవలం ఒక్క సంవత్సరం తరువాత 15 ఎకరాల భూమి, 9 ఎద్దు, స్వాధీనపరచుకున్నాడు.

గిరిజనుల భూములను గిరిజనేతరులు స్వాధీన పరచుకోకూడదనేకాదు, కొనుక్కోకూడదని గూడ చెప్పే చట్టాలు లేక కాదు. 1949 లోనే విజాం ప్రభుత్వం అటువంటి చట్టాన్ని చేసింది (Hyderabad Tribal Areas Regulation Act,

1949). ఆంద్రప్రదేశ్ ఏర్పడ్డతరువాత వేరేపేరుతోను, కొన్నిమూర్ఖులతోను, అటు వంటి చట్టమే (A. P. Scheduled Areas Land Transfer Regulation, 1959) కొనసాగింది. 1960 వరకు గిరిజనులకు జోడేఘాట్ కాల్పులతరువాత ఇచ్చినపట్టాలు భద్రంగా కొనసాగాయని హెమెండాల్ఫ్ అంటాడు. కాని అప్పటికే గుడిచాత్పూర్ ఉత్పూర్-తెరిమెరి-ఆసిఫాబాద్ రోడ్డునిర్మాణమయింది. ఒకచిన్నపాటి ఉప్పెనలాగా గిరిజనేతరులుఉత్పూరుకు రావడంమొదలయింది. 1961లో ఉత్పూరు తాలూకాజనాభా 55 వేలుకాగా 1971 అది 93,800 చేరుకుంది, అంటే 70 శాతంపెరిగింది. ఆ దశాబ్దంలో రాష్ట్రజనాభా పెరుగుదల సగటున 16 శాతం మాత్రమే. ఈ వలస ఫలితంగా 1977లో హెమెండాల్ఫ్ మళ్ళీ అదిలాబాద్ వెళ్ళేనాటికి గిరిజనులు షాహు కార్లకు తమ భూములను ఎంతవిస్తృతంగా కోల్పోయారంటే: “అప్పటివరిస్థితి నాకు 1942 నాటి పరిస్థితికి కార్పనకాపీలాగా కనిపించింది” అని హెమెండాల్ఫ్ అంటాడు. 25 నుండి 200 శాతంవరకు వడ్డీకిఅప్పలిచ్చి గిరిజనులభూములను గిరిజనేతరులుచేజిక్కించుకున్నారు, మరి చట్టంఏంచేస్తోంది అనిప్రశ్నిస్తే, “1959 చట్టాన్ని అమలుచేయకపోవడమేతప్ప దీనికి వేరేకారణంలేదు” అని అంటాడు. గత సంవత్సరం హైదరాబాద్ లో మాట్లాడుతూ ఆయనే “ఏదయినా చర్యతీసుకోకపోతే అదిలాబాద్ లో అస్సాంలాంటి పరిస్థితి ఏర్పడే ప్రమాదముంది” అన్నాడు.

వీటన్నిటిఫలితం ఇంద్రవెల్లి. 1981 ఏప్రిల్ 20న ఇంద్రవెల్లిగ్రామంలో గిరిజన రైతుకూలీసంఘం సభ జరపాలనుకున్నారు. ఇప్పుడు గిరిజనులకు కొమురం భీము వంటి గిరిజనపీరుల నాయకత్వంకాక ఒక శాస్త్రీయప్రాపంచిక దృక్పథంగల మార్కిస్ట్ - లెనినిస్ట్ పార్టీ నాయకత్వముంది. ఆ నాయకత్వాన ఉద్యమించేక్రిమంలో పెట్టుకున్న సభఅది. మొదట అనుమతిఇచ్చిన పోలీసులు ఆనాడు సెక్షన్ 144 ప్రకటించారు. ఇంద్రవెల్లికి అటూ ఇటూ గుడిచాత్పూర్ - ఉత్పూర్ రోడ్డుమీద పోలీసు వ్యాఘ్రు తిరిగాయి. సభకువస్తున్న గిరిజనులను చెల్లొచెదరు చేసారు. చెప్పగానే వెళ్ళి పోయినవాళ్ళు ఆదృష్టవంతులు. అందరూ అంతవినయంగా ప్రవర్తించలేదు. మా సభకు మమ్మల్ని పోవద్దనేహక్కు మీకెవరిచ్చారని ఎదురడిగారు. కొందరు చేతిలోకి కంకరరాళ్లు తీసుకున్నారు. అంతమాత్రానికే ప్రాణభయంవేసి పోలీసులు వ్యాఘ్రలో నుండి, జీవులలోనుండి, కాల్పులుజరిపారు. టెరిరించడానికికాదు జరిపింది, గురిచూసి యువకులయినవాళ్ళనూ మరుగ్గాకనిపించినవాళ్ళనూ చాల్చారు. దెబ్బతగిలి ప్రాణాలతో బయటపడ్డవాళ్ళంతాగూడ పోలీసులతమను గురిచూసికాల్చినట్టు చెప్తు

న్నారు. ఇది రోడ్డుమీది విషయం. అడవులలో సుండి ఇంద్రోవెల్లికి చెట్లన్న వాళ్ళను ఆపదానికి చెట్లమీదినుంచి కాల్చారు. 13 మంది చనిపోయినట్లు ప్రకటించారు. ఇప్పుటికి పేర్లు తెలిసింది 12 మందివే. అందరూ గూడ రోడ్డుకు మరి దూరంచేసి గ్రామాలవల్లే. అడవిలోపలి గూడాల వాళ్లు ఎంతమంది చనిపోయారో తెలియదు. చనిపోయినవాళ్లుకాక మరింతమంది శాశ్వతంగా వికలాంగులయ్యారు.

ఇవాళిగోండ్లు హెమెండాల్సో గోండ్లుకారు. ఒకప్పుడు తెల్లబట్టలవాళ్ళను చూస్తేనే సారిపోయినగోండ్లు ఇవాళ అసలు మన ఊటాల్లోని గిరిజనులలాగారు. మైదానస్రాంతపు మరాఠీరైతుల వేషభాషలు వాళ్ళకు అలవాటయ్యాయి. ఇవాళ వాళ్ళు గిట్టుబాటుధరలగురించి, షాహుకార్ల దోపిడీగురించి చర్చించగలరు. ఉత్పూరుకు రోడ్డురావడంతో షాహుకార్ల దోపిడీవచ్చింది, భూమిపరాయికరణ ఇనుమడించింది, కాని ఆరోడ్డువెంటే, కొత్తగావచ్చిన దోపిడీనుండేకాదు, గిరిజనుడి ఆదిమమౌఢ్యం నుండి, సంకుచిత జీవితదారిద్ర్యంనుండి, విముక్తినివ్వగల రాజకీయంగాడ వచ్చింది. ఆదిలాబాద్ గిరిజనులు ఇవాళ మంత్రశక్తితోబుల్లెట్లను ఛోంచేయగల కొమురంబీమునుదాటి చాలాదూరం వచ్చారు.

1983 జులై సంచిక

చెరబండరాజు సంస్కరణ

సృజనగా వెలువడుతుంది

చెరబండరాజు ప్రధమ షర్ధంతిని పురస్కరించుకొని జులై సృజన ఆయన ప్యక్తిత్వ, జీవిత, సాహిత్య, సాంస్కృతిక సమాలోచనగా, జ్ఞాపకంగా, సంస్కరణ గా వెలువడుతుంది. నత్పల్వరీ సాంస్కృతికోద్యమానికి, విరసం సాహిత్యోద్యమానికి ప్రతినిధిగా పదిహేనుసంవత్సరాలు పోరాడినయోధుడు కామ్రేడ్ చెరబండ రాజు. ఆయనతోగానీ, ఆయన సాహిత్య, సాంస్కృతికోద్యమాలతోగానీ పరిచయ మున్న ఎవరైనా తామెంచుకున్న అంశంపై రాసి మే 31 లోగా పంపవలసిందిగా కోరుతున్నాం.

— 'సాహితీ మిత్రులు'